

ക സ്കീം സമർപ്പിക്കുകയുണ്ടായോ; ഉണ്ടെങ്കിൽ അതിന്റെ ഒരു പ്രതി മേശെപ്പറത്തു വെക്കുമോ;

(ബി) അതിനെപ്പറ്റി ഗവണ്മെന്റ് എന്തു നടപടിയാണ് എടുത്തത്?

മിസ്റ്റർ സി. ആർ. ഇയ്യപ്പി:

(എ) ഉവ്. ശ്രീമാൻ കോമാട്ടിൽ അച്ചുതമേനോൻ സമർപ്പിച്ച റിപ്പോർട്ടിന്റെ ഒരു പ്രതി മേശെപ്പറത്തു വെച്ചിരിക്കുന്നു.

(ബി) റിപ്പോർട്ടിലെ എല്ലാ നിർദ്ദേശങ്ങളെപ്പറ്റിയും ഗവണ്മെന്റ് ആലോചിക്കുകയും പ്രായോഗികങ്ങളായവയെ പരീക്ഷിക്കുകയും ചെയ്തിട്ടുണ്ട്.

FOOD STUFFS FROM MILITARY STORES—PURCHASE OF

463. മിസ്റ്റർ പി. നാരായണമേനോൻ: താഴെ പറയുന്ന ചോദ്യങ്ങൾക്കു ബഹുമാനപ്പെട്ട ഗവണ്മെന്റ് സദയം മറുപടി പറയുമോ.—

(എ) മിലിട്ടറി സ്റ്റോറിൽനിന്ന് എത്ര ലക്ഷം ഉറപ്പിക വിലക്കുള്ള ഭക്ഷ്യപദാർത്ഥങ്ങളാണ് ഗവണ്മെന്റ് വാങ്ങിച്ചിരിക്കുന്നത്;

(ബി) ഈ ഭക്ഷണപദാർത്ഥങ്ങളുടെ വിവരവും ഓരോ ഇനത്തിന്റേയും ആകെ എണ്ണമോ തുകയോ അളവോ എന്തെന്നും ഗവണ്മെന്റ് വ്യക്തമാക്കുമോ;

(സി) ഈ പദാർത്ഥങ്ങൾ ഗവണ്മെന്റ് എങ്ങനെ ചിലവഴിച്ചു;

(ഡി) ചിലവഴിച്ചെടുപ്പാൻ വന്ന ലാഭനഷ്ടങ്ങൾ എത്ര?

മിസ്റ്റർ പി. ഗോവിന്ദമേനോൻ:

(എ) മിലിട്ടറി സ്റ്റോറിൽനിന്നു വാങ്ങിയ ടിൻ പ്രൊവിഷൻസിന്റെ വില ആകെ ക. രൂ. ൪, ൯, ൬ ൫൩—൮— ൭ ആണ്.

(ബി) സാധനങ്ങളുടെ വിവരം അടങ്ങിയ ലിസ്റ്റ് അനുബന്ധമായി ചേർത്തിട്ടുണ്ട്.

(Appendix III)

(സി) കുറെ സാധനങ്ങൾ കച്ചവടക്കാർക്കു വിറ്റു. കുറെ സാധനങ്ങൾ ലേലംവിട്ടിട്ടു വിറ്റു.

(ഡി) സാധനങ്ങൾ മുഴുവൻ വിറ്റു തീർന്നില്ല. തീർന്നശേഷമെ ലാഭനഷ്ടങ്ങളുടെ കാര്യം തീരുമാനിക്കുവാൻ നിവൃത്തിയുള്ളു.

VEGETABLE FARM AT NELLIAMPATHIES

464. മിസ്റ്റർ വി. ആർ. കൃഷ്ണനെഴുത്തശ്ശൻ: താഴെ പറയുന്ന ചോദ്യങ്ങൾക്കു ബഹുമാനപ്പെട്ട ഗവണ്മെന്റ് ദയവായി മറുപടി പറയുമോ.—

(എ) നെല്ലിയാംപതിയിലെ പച്ചക്കറിത്തോട്ടത്തിൽ ൧൧൧൨-ൽ എത്ര കൂലിക്കാരാണ് പണിയെടുത്തിട്ടുള്ളത്;

(ബി) അതിൽ കൊച്ചിക്കാർ എത്ര; പുറംനാട്ടുകാർ എത്ര;

(സി) അവിടെ സ്രീകർക്കും പുരുഷന്മാർക്കും എന്തു നിരക്കനുസരിച്ചാണ് കൂലി നൽകിവരുന്നത്;

(ഡി) കൂലിക്കുപുറമെ തൊഴിലാളികൾക്കു് എന്തെല്ലാം ജീവിത സൗകര്യങ്ങളാണ് ഗവണ്മെന്റ് ചെയ്യാനാഗ്രഹിക്കുന്നത്?

മിസ്റ്റർ സി. ആർ. ഇയ്യപ്പി:

(എ) ൩൦൦ കൂലിക്കാർ.

(ബി) കൊച്ചിക്കാർ ൨൫. പുറംനാട്ടുകാർ ൨൭൫.

(സി) പുരുഷൻ ൧൩ അണ.

സ്ത്രീ ൧൦ അണ.

കുട്ടി ൩ ൧/൨ അണ.

(ഡി) (൧) കൂലിക്കാർക്കു് ൨൦൦ ദിവസം ഫാറത്തിൽ ജോലി എടുത്താൽ ഒരു കമ്പിളിയും ഫാറത്തിൽനിന്നു തിരിച്ചുപോകുന്നതിനുള്ള യാത്രച്ചിലവും സൗജന്യമായി കൊടുക്കും. (൨) വൈദ്യസഹായം (free medical aid) എല്ലാ കൂലിക്കാർക്കും നൽകും. (൩) ഫാറത്തിൽ മലേറിയനിവാരണ പദ്ധതികൾ ഗവണ്മെന്റിൽനിന്നും ചെയ്തുവരുന്നുണ്ട്. (൪) പണിയുന്നതിനു പ്രായമാവാത്ത കുട്ടികൾക്കു ഉച്ചക്കു സൗജന്യമായി ഭക്ഷണം (കഞ്ഞി